

Pagna ewlenija>Sib professjonist legali>Tipi ta' professjonijiet legali

Tipi ta' professjonijiet legali

Olanda

Din il-paġna tagħtik deskrezzjoni ġenerali tal-professjonijiet legali fin-Netherlands. Prosekuturi Imħallfin Avukati Nutara Professjonijiet legali oħra

Prosekuturi

Organizzazzjoni

Is-Servizz tal-Prosekuzzjoni Pubblika (*Openbaar Ministerie*, jew OM) huwa organizzazzjoni nazzjonali b'uffiċċji fir-reġjuni kollha. Jeżisti wkoll Uffiċċju tal-Prosekutur Pubbliku nazzjonali li jiffoka fuq il-ġlieda (internazzjonali) kontra l-kriminalità organizzata, u Uffiċċju tal-Prosekutur Pubbliku Funzjonali biex jiġġielel il-kriminalità u l-frodi ambjentali u finanzjarji.

Hemm 10 uffiċċji tal-prosekuturi distrettwali, fejn il-prosekuturi pubbliċi, megħjuna minn esperti amministrattivi u legali, jimmaniġġaw mijiet ta' eluf ta' każijiet kull sena. Jekk jitressaq appell, il-kawża tiġi riferuta lil wieħed mill-erba' uffiċċji tal-prosekuturi reġjonali. Ir-rappreżentant tal-OM f'dawn l-uffiċċji jissejjaħ l-avukat ġenerali jew *Advocaat-Generaal*. Il-Kapijiet Prosekuturi Pubbliċi u l-kapijiet avukati ġenerali jieħdu hsieb dawn l-uffiċċji. Fil-livell nazzjonali l-OM huwa mmexxi minn Bord ta' Prokuraturi Ġenerali (*College van Procureurs-generaal*) fl-Aja. Ir-responsabbiltà politika għall-OM hija f'data f'idejn il-Ministru tal-Gustizzja. Flimkien mal-Bord tal-Prokuraturi Ġenerali, dan jiddeċiedi dwar il-prijoritajiet għall-investigazzjoni u l-prosekuzzjoni.

Rwol u dmirijiet

Kull persuna ssusspettata li wettqet reat kriminali jkollha x'taqsam mal-OM. L-OM huwa l-uniku korp fin-Netherlands li jista' jtella' persuna ssusspettata l-qorti. Huwa jiżgura li r-reati kriminali jiġu investigati u li ssir il-prosekuzzjoni.

Huwa jaħdem f'kollaborazzjoni mal-pulizija u servizzi oħra ta' investigazzjoni. Il-Prosekutur Pubbliku huwa responsabbli mill-investigazzjonijiet. L-OM jissorvelja wkoll l-eżekuzzjoni xierqa tad-deċiżjonijiet tal-qorti; il-multi jridu jiħallsu, sentenzi ta' prigunerija jiġu skontati, u s-servizz komunitarju jitwettaq. L-OM u l-imħallfin huma parti mill-ġudikatura. Għaldaqstant, l-OM mhuxwix Ministeru kif nafuh ġeneralment.

Imħallfin

Organizzazzjoni

Kull min jixtieq isir imħallf irid ikollu mill-inqas seba' snin esperjenza professjonali. Din l-esperjenza tista' tinkiseb permezz ta' kors ta' taħriġ intern mal-ġudikatura jew xi mkien ieħor fis-sistema ġudizzjarja. Is-sistema ġudizzjarja tipprovdi t-taħriġ meħtieġ.

L-Imħallfin jinħatru mill-**Kuruna**, taħt il-patronaġġ tal-**Ministru għas-Sigurtà u l-Gustizzja**. L-ċittadini Netherlandiżi biss jistgħu jinħatru fil-kariga ta' mħallf. Il-kandidati jrid ikollhom lawrja fil-ligi minn università Netherlandiża.

L-individwi jistgħu jiġu nnominati għal haħtra fil-ġudikatura biss wara rakkomandazzjoni ta' kumitat ta' selezzjoni nazzjonali magħmul minn membri mid-diversi qrati, mill-uffiċċju tal-prosekutur pubbliku u minn individwi soċjalment attivi.

Imħallf jinħatar biex jamministra l-gustizzja f'qorti speċifika. Tali haħtra tista' sseħħ biss jekk il-qorti inkwistjoni tinnomina lill-imħallf prospettiv. Dawn il-kundizzjonijiet jagħmlu s-sistema ta' haħtriet kemm jista' jkun oġġettiva.

L-imħallf huwa uffiċjal tal-gvern bi status speċjali. Wara l-haħtra, l-imħallf ma jistax jaċċetta kariga xi mkien ieħor.

L-imħallfin jistgħu jibqgħu fil-kariga tagħhom sakemm jagħlqu 70 sena. Qabel ma jagħlqu s-70, jistgħu jitneħħew mill-kariga kontra l-volontà tagħhom biss mill-oġġla qorti fin-Netherlands, il-**Qorti Suprema tan-Netherlands** (*Hoge Raad der Nederlanden*), fuq talba tal-prokuratur ġenerali (*procureur-generaal*) ta' din il-qorti. Din is-sistema tagħti protezzjoni adegwata mill-influenza politika fuq il-haħtriet u t-tneħħijiet mill-kariga.

Rwol u dmirijiet

Il-kompitu tal-imħallf huwa li jieħu deċiżjoni imparzjali fit-**tilwim legali** – inklużi l-kawżi li l-gvern ikun parti fihom. Biex tkun iggarantita l-imparzjalità fil-konfront tal-gvern, hemm sistema speċjali ta' selezzjoni u ta' haħtra. B'hekk, l-istatus legali tal-imħallfin huwa differenti minn dak tal-uffiċjali l-oħra tal-gvern.

Il-Kostituzzjoni Netherlandiża teżigi li l-ġudikatura tieħu deċiżjonijiet dwar it-tilwim, u tinkludi dispożizzjonijiet li jirregolaw l-istatus legali tal-membri tal-ġudikatura.

L-imħallfin jistgħu jismgħu l-kawżi skont id-diskrezzjoni tagħhom, filwaqt li jkunu ggwidati mil-legiżlazzjoni prevalenti. Huma jiddeterminaw ukoll, sa ċertu punt, il-progress prattiku tal-proċedimenti (pereżempju, it-tul ta' ċerti partijiet tal-proċedimenti).

Jekk parti fi proċediment ikollha xi dubji dwar l-imparzjalità tal-imħallf, il-ligi tagħtiha opportunità biex togġezzjona li l-imħallf jisma' l-kawża. Xi drabi, parti f'kawża ma tkunx sodisfatta b'haħmet l-imħallf. Hawnhekk issir distinzjoni bejn id-deċiżjoni mogħtija mill-qorti u l-imġiba tal-imħallf.

Jekk in-nuqqas ta' sodisfazzjon ikun minħabba s-sentenza, il-parti li qed tilmenta ġeneralment ikollha l-possibbiltà li tressaq appell;

L-ilmenti dwar l-imġiba ta' mħallf jistgħu jitressqu quddiem il-bord tal-qorti fejn jipprattika l-imħallf inkwistjoni. Kull qorti għandha proċedura għall-ilmenti li tistipula r-regoli biex jiġu ttrattati l-ilmenti.

Hemm diversi dispożizzjonijiet statutorji li jirregolaw l-imġiba tal-imħallfin. L-iskop tagħhom huwa li jkun iggarantit li l-imħallfin jagħmlu xogħolhom b'mod imparzjali.

L-imħallfin iridu jiksbu għarfien espert f'mill-inqas żewġ oqsma. B'hekk, ġeneralment ikunu meħtieġa jismgħu kawża waħda f'ċertu qasam, u wara jaqbilbu għall-qasam l-ieħor. Din ir-regola hija mfassla biex l-imħallfin ma jiħallewx jiffokaw għal wisq żmien u żżejjed fuq qasam wieħed ta' għarfien espert.

L-imħallfin jaħdmu fi qrati distrettwali (*rechtbanken*). Dawn jikkonsistu f'tal-anqas erba' setturi: is-settur tad-dritt civili, is-settur tad-dritt kriminali, is-settur tad-dritt amministrattiv u s-settur tal-qrati subdistrettwali. L-imħallfin li jaħdmu fis-settur tal-aħħar jissejju *kantonrechter*, filwaqt li l-oħrajn jissejju *rechter*. L-imħallfin li jaħdmu fil-**qrati tal-appell** u fil-Qorti Surpema jissejju *raadsheer*.

Il-kompożizzjoni tal-qrati meta jismgħu l-kawżi hija kif ġej:

Il-*Kantonrechters* jismgħu l-kawżi waħidhom.

L-imħallfin tal-qrati distrettwali ġeneralment jismgħu l-kawżi waħidhom, imma wħud mill-kawżi jridu jinstemgħu minn bord ta' tliet imħallfin.

L-imħallfin fil-qrati tal-appell jismgħu l-kawżi f'bord ta' tlieta, hliet meta kawża ta' din x-xorta tkun tista' tinstema' minn imħallf wieħed. Il-ligi tipprovdi regoli għal dan.

Fil-Qorti Suprema, kull kawża tinstema' minn hames imħallfin.

L-entità governattiva responsabbli mir-regolamentazzjoni tal-professjoni hija l-Ġudikatura Netherlandiża (*rechtspraak*).

Baži tad-dejta legali

Għal iktar informazzjoni, ara s-sit elettroniku ddedikat għall-[amministrazzjoni tal-gustizzja](#) fin-Netherlands, li huwa aċċessibbli għall-pubbliku ġenerali.

Organizzazzjoni tal-professjoni legali: Avukati

Avukati

Il-Kamra tal-Avukati Netherlandiża (*de Orde*) hija l-entità professjonali tad-dritt pubbliku għall-avukati kollha fin-Netherlands. L-attività ċentrali tal-Kamra tal-Avukati, li hija rregolata b'mod statutorju, hija s-sorveljanza tal-kwalità tas-servizzi li jagħtu l-avukati. Din il-kwalità tiġi żgurata, fost l-oħrajn, permezz ta':

Programm edukattiv komprensiv għall-professjoni legali

Tfassil ta' ordinamenti u ta' regoli vinkolanti oħrajn għall-avukati

Proċedimenti dixiplinari

Informazzjoni u servizzi lill-membri

Pariri lill-gvern Netherlandiż dwar il-pjanijiet tal-politiki u l-adozzjonijiet.

Bil-liġi, avukat irid isir membru tal-Kamra tal-Avukati. Fl-2014, kien hemm 17 000 avukat irregistrati.

Konsulenti legali

M'hemm l-ebda entità ċentralizzata li tirregola din il-professjoni.

Nutara

Organizzazzjoni

Ara s-sit elettroniku tal-Entità Professjonali Rjali tan-Nutara (*Koninklijke Notariële Beroepsorganisatie*).

Rwol u dmirijiet

Il-liġi teħtieġ **strument notarili** għal għadd ta' ftehimiet u ta' tranzazzjonijiet legali. L-iktar importanti huma:

Iċ-ċessjoni tal-proprietà immobbli fin-Netherlands

Il-ħolqien jew il-kancellazzjoni tal-ipoteki

L-inkorporazzjoni tal-kumpaniji pubbliċi jew privati b'responsabbiltà limitata (NVs u BVs) jew l-emendi tal-istatut ta' assoċjazzjoni tagħhom

It-twaqqif ta' fondazzjonijiet jew ta' assoċjazzjonijiet (inklużi l-kooperattivi) jew l-emendi fil-kostituzzjoni tagħhom

It-tfassil, l-emendi għal u l-eżekuzzjoni tat-testamenti

It-tfassil jew l-emendi għall-kuntratti taż-żwieġ u għall-ftehimiet ta' sħubija registrata

It-trasferiment ta' ishma registrati

L-awtorizzazzjoni tal-firem

Il-provvista ta' rigali u ta' donazzjonijiet fi strument notarili.

Għal raġunijiet prattici, nutar ta' spiss iwettaq anki tipi oħrajn ta' tranzazzjonijiet legali u jista' jabbozza tipi oħrajn ta' ftehimiet. Dawn jinkludu, pereżempju, ftehimiet ta' sħubija (sħubijiet kummerċjali, ċivili u limitati), ftehimiet bejn persuni li jikkoabitaw u dispożizzjonijiet sabiex kumpaniji privati b'responsabbiltà limitata jkunu protetti minn partijiet terzi.

Professjonijiet legali oħra

L-**Organizzazzjoni Professjonali Rjali tal-Uffiċjali Ġudizzjarji** (il-*Koninklijke Beroepsorganisatie van Gerechtsdeurwaarders* jew KBvG) kienet inkorporata fl-Att dwar l-Uffiċjali Ġudizzjarji, li daħal fis-seħħ fil-15 ta' Lulju 2001. Dan jagħti lill-KBvG – li l-uffiċjali ġudizzjarji kollha fin-Netherlands iridu jissieħbu fiha – il-kompitu li trawwem prattika tajba fi ndan il-professjoni.

L-**uffiċjali ġudizzjarji** Netherlandiżi għandhom ir-responsabbiltà li jirċievu u jibagħtu dokumenti skont ir-Regolament tal-Kunsill (KE) Nru 1348/2000 tad-29 ta' Mejju 2000 dwar is-servizz fl-Istati Membri ta' dokumenti ġudizzjarji u extra-ġudizzjarji fi kwistjonijiet ċivili jew kummerċjali. Id-dokumenti li għandhom jiġu servuti fin-Netherlands iridu jintbagħtu direttament lil wieħed mill-uffiċjali ġudizzjarji tagħha. It-talbiet għal dan is-servizz iridu jsiru bin-Netherlandiż jew bil-Ingliż.

Talba ta' din ix-xorta, madankollu, ma tistax tintbagħat lill-entità ċentrali Netherlandiża, l-**Organizzazzjoni Professjonali Rjali tal-Uffiċjali Ġudizzjarji**. L-għajnuna tagħha tista' tintalab biss fiċ-ċirkustanzi eċċezzjonali ddefiniti fl-Artikolu 3(c) tar-Regolament Ewropew imsemmi iktar 'il fuq.

Servizzi legali pro bono

Għal pariri legali primarji, tista' titlob l-għajnuna f'wieħed mid-Dipartimenti tas-Servizzi Legali. Hawnekk tista' titlob kjarifiki dwar kwistjonijiet legali, informazzjoni u pariri. Dan huwa l-ewwel post fejn il-konsumatur għandu jmur biex jingħata għajnuna legali.

Jekk ikun meħtieġ, inti tintbagħat għand avukat jew medjatur privat, u dan ikun it-tieni post fejn tingħata għajnuna legali.

Is-servizzi ta' informazzjoni kollha fid-Dipartimenti tas-Servizzi Legali huma mingħajr ħlas. Dawn jingħataw fil-post jew b'ħala parti minn konsultazzjoni (mhux iktar minn 60 minuta). Tista' tavvicina dawn id-Dipartimenti bi problemi rigward id-dritt ċivili, id-dritt amministrattiv, id-dritt kriminali u d-dritt dwar l-immigrazzjoni.

Ġew stabbliti total ta' 30 Dipartiment tas-Servizzi Legali. Dawn ġew mifruxa b'mod ġeografikament regolari, biex kull ċittadin Netherlandiż ikollu aċċess faċli għas-servizzi legali.

Ara s-sit elettroniku tad-Dipartimenti tas-Servizzi Legali għal iktar informazzjoni.

Foloq

L-Uffiċċju tal-Prosekutur Pubbliku (OM),

L-Amministrazzjoni tal-ġustizzja u l-Qorti Suprema tan-Netherlands (*Nederlandse rechtspraak en de Hoge Raad der Nederlanden*),

Il-Kamra tal-Avukati Netherlandiża (*Nederlandse Orde van Advocaten*), L-Entità Professjonali Rjali tan-Nutara (*Koninklijke Notariële Beroepsorganisatie*),

L-Organizzazzjoni Professjonali Rjali tal-Uffiċjali Ġudizzjarji (*Koninklijke Beroepsorganisatie van Gerechtsdeurwaarders*),

Id-Dipartimenti tas-Servizzi Legali (Het Juridisch Loket), Skeda Informattiva dwar il-Persunal tal-Qorti  (389 Kb) 

L-aħħar aġġornament: 11/10/2016

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.